

Løgtingið
Tinghúsvegur 1-3
Tórshavn

Dagfesting
9. oktober 2017

Okkara j.nr.
17/03263

Málsviðgeri
Eyðun Christiansen

Tygara j.nr. X

Viðv. Løgtingsmáli nr. 25/2017 og Løgtingsmáli nr. 26/2017

Fríggjadagin 29. september, sama dag sum fíggjarlógin var løgd fram, sendu Fíggjarmálaráðið og Almannamálaráðið Kommunufelagnum *Løgtingsmál nr. 25/2017: "Uppskot til løgtingslög um broyting í løgtingslög um áseting og javning av almannaveitingum"* (*Tillaging av viðbót til fyritíðarpensjón*) og *Løgtingsmál nr. 26/2017: "Uppskot til løgtingslög um broyting í løgtingslög um landsskatt og kommunuskatt"* (*Skattalætti til fyritíðarpensjónistar*), til hoyringar.

Hugtakið hoyring: Hoyringsfreistin til nevndu uppskot er 9. oktober. Tað vil siga, at Kommunufelagið hevur 5 yrkadagar til at avgreiða hoyringina. Hoyringsskrivið skal innan 5 yrkadagar fáast út til tær 29 kommunurnar, sum skulu viðgera uppskotini og lata felagnum sínar viðmerkingar. Síðani skal felagið seta svarini saman til eitt hoyringssvar, ið stýrið skal góðkenna politiskt.

Hoyring og mannagongdir hesum viðvíkjandi eru ein týðandi tættur í okkara fólkaræði – men at senda uppskot til hoyringar, utan at geva hoyringsspörtunum veruligan möguleika at svara, er meiningsleyst. Tá er hoyringin innantóm, bert eitt eiti, hvørs endamál er at lálast at virða fólkaræðið.

Lögartænastan hjá Løgmansskrivstovuni sigur, at hoyringarfrestin eiger at vera **fýra vikur**, og eiger ikki at verða skerd uttan so, at tað er átrokandi neyðugt. Kommunufelagið hevur ført fram, at hoyringsfreistirnar í minsta lagi eiga at vera 4-6 vikur. Felagið metir hetta vera hóskandi freist, skal hoyringin virka í verki.

Í øðrum lagi eiger mannagongdin at vera soleiðis, at aðalráðini senda hoyringsspörtunum lógaruppskot til hoyringar, og at aðalráðini síðani fáa hoyringssvarini og gera möguligar tillagingar í uppskotunum, áðrenn tey verða borin í tingið.

Lógaruppskotini, talan her er um, eru longu borin tinginum, áðrenn tey vórðu send Kommunufelagnum til hoyringar. Í fjølmiðlunum hava landsstýrisfólkini boðað frá, at tey fara at viðgera hoyringssvarini saman við kommununum, tá ið hesi eru innkomin. Her má talan verða um eina misskiljing. Uppskotini eru nú í Løgtinginum, og tískil verður hoyringssvarið hjá Kommunufelagnum sent Løgtinginum og ikki landsstýrisfólkunum.

Avleiðingar av uppskotinum: Landsstýrið hevur gjørt av, at geva fyritíðarpensjónistum 1.000 kr. afturat um mánaðin frá 2018 at rokna.

Hetta verður gjört við at gera grundupphæddina hjá fyrirtíðarpensjónistum skattafría. Tað kostar landskassanum 12,5 mió. kr. og kommunukassunum 25,3 mió. kr. í mistum skattainntökum. Men fyrirtíðarpensjónistar fáa eisini eina viðbót. Hendan kann nú lækkast munandi og framhaldandi geva fyrirtíðarpensjónistum ein lætta. Landið lækkar viðbótina við samanlagt 21,9 mió. kr.

Broytingarnar hava sostatt við sær eina meirinntøku fyrি landskassan á 9,4 mió. kr. Kommunurnar missa hinvegin heilar 25,3 mió. kr. í inntökum fyrি at fíggja eitt málsøki, sum landið einsamalt varðar av.

Hetta hendir samstundis, sum nógvar kommunur leggja síðstu hond á sínar fíggjarætlanir fyrí komandi ár. Verða lógaruppskotini ikki broytt, verður neyðugt hjá kommununum at raðfesta øðrvísi, fyrí at finna sparingar á omanfyri 25 mió. kr. á økjum, sum tær hava ábyrgdina av, t.d. á eldraøkinum, dagstovnaøkinum ella innan barnavernd.

Meginreglurnar um greitt ábyrgdarbýti eru vanvirdar: Tað er hugstoytt at uppliva, hvussu lítlar virðing landsstýrisfólk hava fyrí sjálvræði kommunurnar og fyrí teimum meginreglum, sum eru galldandi fyrí eitt greitt uppgávubýti millum land og kommunur.

Grundgevingar sum, at “tað gongur væl í kommununum” og “útgjaldið úr samhaldsfasta veksur”, verða í fullum álvara brúktar sum høpisleysar umberingar fyrí at gera seg fíggjarliga inn á kommunala geiran fyrí at fíggja eitt málsøki, sum landið einsamalt varðar av.

Fleiri av teimum álitum, sum landið hevur latið gjört seinast árini, hava tilskilað nærrí, hvat eitt greitt ábyrgdarbýti millum geirarnar er.

Í sokallaða Grøna Álitinum frá 2001 verður fyrsta meginregla fyrí einum greiðum ábyrgdarbýti orðað soleiðis:

Meginregla 1

“Er ein uppgáva communal, so skal kommunan fíggja hesa uppgávu, og er tað harafturímóti ein landsuppgáva, so skal landið eisini fíggja hesa uppgávu. Hetta hevur við sær, at bara tey, ið taka avgerðir, kunnu áleggja sær sjálvum fíggjarligu ábyrgdina av avgerðunum. Tryggjast skal, at tey, ið hava ábyrgdina, ikki kunnu sleppa sær undan við onki at gera, ei heldur at leggja útreiðslur á onnur við at lata standa til. At uppgávur og ábyrgd fylgjast ger, at borgarin betur er førur fyrí at skyna á, hvat tað communal virksemið í roynd og veru kostar. Við hesum kann borgarin seta strangari krøv til nýtsluna av skattakrónum sínum.” (Staðfesting og raðfesting av uppgávu- og ábyrgdarbýti millum land og kommunur, 2001, s. 83.)

Í álitinum Kommunur, eindir og uppgávur frá 2009 verður týdningurin av einum greiðum ábyrgdarbýti millum geirarnar eisini undirstrikaður:

“Eitt greitt uppgávu- og ábyrgdarbýti er týdningarmikið í einum umboðandi fólkareði sum okkara. Landspolitikarar og kommunopolitikarar eru ofta í kapping um at taka sær æruna av

teimum framstigum, ið henda, og somu politikarar eru skjótir at lasta hvønn annan fyrí tað, sum virkar minni væl. Veljarin eיגur í einum fólkærði at kunna krevja politikaramnar til ábyrgd fyrí fórrda politikkin. Men í eini skipan við ógreiðum og umskarandi heimildum veit veljarin ikki, hvør politisk og umsitingarlig eind – land ella kommunu, ið er rætti myndugleiki at rætta mistök. Lokalpolitikarin og landspolitikarin turka av upp á hvønn annan, og borgarin stendur á berum.

Ógreitt uppgávu- og ábyrgdarbýti er eisini tvørrandi og uppslítandi fyrí samstarvið millum land og kommunur” (Kommunur, eindir og uppgávur 2009, s. 53.)

Júst omanfyri nevnda brot verður endurtikið og brúkt sum fremsta grundgevingin fyrí at leggja eldraðkið út til kommunurnar. (sí, Løgtingsmál nr. 64/2013: Uppskot til løgtingslög um heimatænastu, eldrarøkt v.m. s,6). Hetta setir líkasum vanvirðingina hjá sitandi landsstýri fyrí kommununum í perspektiv.

Tað skal verða okkara vón, at Løgtingið sýnir stórra virðing fyrí kommununum, og í stórra álvara virðir týdningin av, at hava eitt greitt fíggjarligt ábyrgdarbýti millum land og kommunur.

Framtíðar samstarv: Fíggjarmálaráðharrin hevur javnan verið frammi við boðskapinum um, at land og kommunur eiga at finna ein samstarvsleist, so at búskaparstýringin hjá landi og kommunum verður betri samskipað.

Nú sami fíggjarmálaráðharri, sum annars tosar um betri samskifti og virðiligt samstarv, utan orð ella eið útskrivar kommununum eina rokning á 25,3 mió. kr. at fíggja eitt málsøki, sum landið einsamalt varðar av, er ilt at síggja, hví kommunurnar skuldu verið so bláoygdar, at tær royndu at byggja álitið á Fíggjarmálaráðið upp aftur enn einaferð.

Tað álitibrot, sum her verður framt móttengis kommunala geiranum, kemur at ávirka alt samstarv land og kommunur ímillum komandi árini.

Kommunufelagið kann ikki góðtaka einvísu, ábyrgdarleysu framferðina hjá landsstýrinum í hesum máli og vil tískil heita á Løgtingið um at burturvísá málini, vísandi til, at tey eru so illa fyrireikað, at tey ikki eru búgvín at leggja fyrí tingið, ella at gera neyðugu broytingarnar soleiðis, at kommunurnar verða hildnar skaðaleysar.

Í hesum sambandi ynskir Kommunufelagið sjálvsagt eisini formliga at koma til orðanna á fundi við ávikavist fíggjar- og trivnaðarnevnd løgtingsins.

Vegna

Kommunufelagið

Dennis Holm
Formaður

Eyðun Christiansen
Stjóri